

**Minuti tal-Wiehed u Ghoxrin (21) Laqgħa tas-Sitt (06) Kunsill tal-Kunsill Lokali San Pawl il-Baħar li nżammet fl-Uffiċċju Amministrattiv ta' l-istess Kunsill Lokali nhar it-Tnejn 28 ta' Settembru 2009 fil-5.30 ta' filghaxija.**

Data u hin

**\*\* Preżenti għal-Laqgħa:**

Attendenza

Is-Sna Graziella Galea	Sindku
Is-Sur Peter Abela	Kunsillier
Is-Sur Ray Bartolo	Kunsillier
Is-Sur Alexander Bezzina	Kunsillier
Is-Sur Mario Camilleri	Kunsillier
Is-Sur Alfred Grima	Kunsillier
Is-Sur Raymond Tabone	Kunsillier
Rose Camilleri	Segretarju Eżekuttiv

**Skuzati**

Is-Sur John Bray	Viċi-Sindku
Is-Sur Frank Gauci	Kunsillier
Is-Sur Jason Camilleri	Kunsillier
Is-Sur Martin Zerafa	Kunsillier

**1.00 Qari u Approvazzjoni tal-Minuti tal-Ghoxrin (20) -il Laqgħa tal-Kunsill**

Il-Minuti tal-Ghoxrin (20) Laqgħa tas-Sitt Kunsill li ġew imqassma qabel il-laqgħa ġew meħudha bħala moqrija.

Qari u Approvazzjoni tal-Minuti 20

Wara li saru l-korrezzjonijiet meħtieġa, il-Minuti tal-Ghoxrin (20) Laqgħa ġew approvati u ffirmati.

**2.00 Punti Mqajma (Laqgħa 20)**

- 2.01 Peress li l-Kunsill hu tal-fehma li din it-trofej hu ta' valur kulturali għall-komunita, ġie deċiż li l-avukat għandu jikteb lid-dipartiment li dan it-trofej mhux donazzjoni, iżda parti mill-assi tal-Kunsill. Is-Sindku Graziella Galea u l-Kunsillier Alfred Grima tennew li skont ir-riforma mħabbra, l-aspett kulturali hu ferm importanti.
- 2.02 L-isem tat-triq li tinsab hekk kif iddur fi Triq it-Tamar għandha tissemma' għall-ispizjar Joseph Sciberras.
- 2.03 In-Northern Cleaning bagħtu ittra lill-Kunsill (hawn annessa). Il-Kunsill talab li naraw il-legalita' tagħha. Sadanittat, il-Viċi-Sindku attenda laqgħa fejn ġie nformat li l-kunsilli se jingħataw fondi ta' €20 kull tunellata għall-ġbir ta' l-iskart organiku u għandha ssir kampanja sabiex jiġi rreċiklat aktar skart biex niffrankaw l-ispiza tal-ġbir. Ġie deċiż li l-offerta għall-ġbir ta' skart organiku tinħareġ.
- Sadanittant il-Kunsill għandu jagħmel avviż fuq il-mezzi tax-xandir fejn jinforma lill-pubbliku li l-ġbir ta' skart separat isir kull nhar ta' Hamis.

	* Il-Kunsillier Mario Camilleri ħareġ mill-kamra.	
2.04	L-istima tas-sistema ta' rekord ta' rċevuti maħruġa mill-Kunsill tammonta għal madwar €3 330 (VAT eskluża). Ġie deċiż li jinġabru tlett kwotazzjonijiet.	Sistema ta' Rekord ta' Dhul tal-Kunsill
2.05	Il-kuntrattur Sunsource Ltd informa lill-Kunsill li l-apparat se jasal Malta fil- 5 ta' Ottubru 2009 u se jiġi nstallat bejn is-7 u t-8 ta' Ottubru 2009.	Dawl Triq Jean de La Cassiere
2.06	Id-dipartiment irrisponda li sallum kunsillier jista' jtllob rifużjoni għal h̄las minfuq fuq xogħol tal-Kunsill sakemm tali pagamenti jkunu ċċertifikati mis-Segretarju Eżekuttiv. Ladarba tgħaddi l-liġi, dan ma jkunx aktar possibbli.	Reminder
2.07	Il-kuntrattur aċċetta l-proposta tal-Kunsill.	Servizz ta' Ġbir ta' Skart Goff b' Emergenza
2.08	Inġabret kopja tal-formola li l-Kunsill Lokali B'Kara juża għat-tabelli li fuqhom ikun hemm l-isem tal-ħanut flimkien ma' sinjal ta' direzzjoni. Ġie deċiż li mmexxu għas-sett ta' bye-laws li jirregolaw dawn it-tabelli.	Tabelli
2.09	Intgħażlet l-orhos waħda li hi ta' €0.28 kull metru kwadru u l-promenade inħaslet darba.	Hasil tal-Promenade
	* Il-Kunsillier Mario Camilleri daħal fil-kamra.	
2.10	Ġie deċiż li tintbagħat default lill-kuntrattur tal-ġbir tal-iskart, abbażi li xi skart qed jinġabar fis-6.30am.	Default
2.11	Għandu jsir follow-up	Wardija: Parkeġġ Ristrett
2.12	Il-Kunsillier Mario Camilleri talab kopja tal-korrispondenza li ntbagħtet lill-pulizija relatata mas-sandwich boards. Filwaqt li ġie nnutat li l-enforcement għandu jkun ma' kulhadd, ġie deċiż li nġaddu l-ilment lill-Ispettur Bond. Il-Kunsill għandu jiċċekkja jekk il-bankini jaqgħux taht ir-responsabilita' tal-Kunsill fejn jirrigwarda nfurzar.	Sandwich boards
2.13	<b>Il-Kunsillier Mario Camilleri talab kopja tal-korrispondenza relatata mal-culvert ta' Triq il-Mosta.</b>	Culvert
2.14	Il-Kunsillier Mario Camilleri talab kopja tat-talba mressqa lill-Awtorita Dwar it-Trasport ta' Malta għall-istreet calmers flimkien ma' kopja tar-reminder.	Street Calmers
2.15	Ix-xogħol ta' tindif tal-culverts mill-kuntrattur tal-Kunsill sar.	Tindif Culverts
	Is-Sindku pproponiet li item 6: Għażla ta' Offerti, SPBLC 09/2009: Assikurazzjoni, titla' bhala l-item li jmiss għad-diskussjoni tal-Kunsill. Il-Kunsill approva.	
6.00	<b>Għażla ta' Offerti</b>	
	<b>a) SPBLC 09/2009: Assikurazzjoni</b>	
	Is-Sindku nformat lill-Kunsill li dahlet offerta waħda mingħand is-Central Insurance Brokers Ltd li tammonta għal €13 365.99 maqsuma f'€12 595.99 għal <i>traders combined liability</i> u €770.37 għal <i>group personal accident</i> .	
	Is-Sindku pproponiet li l-laqqha tiġi sospiża sabiex l-offerent jagħti spjega elaborata tal-offerta mitfugħa. Il-Kunsill qabel.	
	Hekk kif tkomplet il-laqqha, is-Sindku pproponiet li l-Kunsill jaħtar inġinier indipendenti sabiex jispezzjona l-istat tal-bandli, liema eżerċizzju, skont il-warranty tal-offerta irid isir kull sitt xhur. Il-Kunsill talab lill-offerent biex jirrevedi l-proposta li ufficjal tal-Kunsill jagħmel spezzjoni viżwali kull ġimgħatejn. Il-Kunsill approva li l-garaxx ta' Burmarrad għandu jiġi assikurat.	

Is-Sindku pproponiet li din l-offerta tinghata lis-Central Insurance Brokers Ltd. Il-Kunsill approva.

### 3.00 **Korrispondenza u Komunikazzjonijiet**

3.01 **Ref:55/4448/09/I:** Il-Kunsill ha nota tal-proposta tal-Green MT fir-rigawrd ta' skart tal-ippakkeġġjar (skart separat) u anke skart ta' affarijiet elettrici u elettronici. Green MT

3.02 **Ref:55/5858/09/I:** Il-Perit tal-Kunsill ressaq proposta sabiex isir żvilupp ta' ġnien pubbliku fuq l-art fi Triq San Gerald u li thares fuq il-Menqa. Is-Sindku pproponiet li l-Kunsill jaħdem fuq proġett taht l-iskema *Urban Improvement Fund*. Il-Kunsill approva dan l-iżvilupp. Is-Sindku pproponiet li għandhom jtkomplew il-kumpliment tal-bankini fil-viċinanzi taċ-ċentru direzzjoni lejn il-Veċċja li ma kienux saru. Il-Perit għandu wkoll jiċċekkja l-wiċċ tat-triq fl-akkwata peress li niżlet u jekk hemm bżonn tiġi nkluzja mal-proġett u jhallas għaliha l-Kunsill jekk ikun il-każ. Il-Kunsill approva. UIF

Il-Kunsill approva li jekk il-kisi ta' grawnds tal-futbol bit-turf jaqgħu taht il-UIF, il-perit għandu jmxex fuq il-grawnd tal-Qawra u Burmarrad.

Għandu jiġi wkoll identifikat xi proġett għall-Wardija.

3.03 **Ref:55/6047/09/I:** Il-Kunsill approva li l-Vodafone jarmaw Mobile Units hdejn Ta' Fra Ben jew hdejn il-Bumping Cars meta jkollom bżonn. Vodafone

Gie deċiż li jekk ikun hemm talbiet simili l-Kunsill jimxi fuq l-istess linja gwida li mexa ma' kumpaniji simili.

3.04 **Ref:55/5910/09/I:** Demicoli & Associates infurmaw lill-Kunsill li l-patrijiet Franġiskani tal-Qawra qablu li m'għandhomx joġġezjonaw li Triq Gdida fi Triq Annetto Caruana, Qawra tidjieg abbaži li ssir skont il-pjanti ppreżentati li jindikaw li l-garaxxijiet se jkunu taht l-art u parkeġġ mhux ser jintilef. Gie deċiż li nistiednu lil Perit għall-laqgħa tal-Kunsill. Talba biex tidjieg Triq Gdida fi Triq Annetto Caruana

\* Il-Kunsillier Mario Camilleri hareġ mill-kamra

3.05 **Ref:55/6232/09/I:** Is-Sindku ippreżentat l-applikazzjoni u regolamenti għall-*Environment Award 2009 to Industries*. Kunsilliera li għandhom xi idejat għandhom jibgħatuhom mill-aktar fis possibbli. Environment Award 2009 to Industries

\* Il-Kunsillier Mario Camilleri daħal fil-kamra

Il-Kunsillier Peter Abela hareġ mill-kamra

3.06 **Ref:55/6299/09/I:** Is-Segretarju Eżekuttiv qalet li r-risposta tad-domanda tal-Kunsillier Alfred Grima dwar kemm il-ċitazzjoni nharġet bi ksur ta' Avviż Legali 119 tal-2002 mill-1 ta' Marzu 2009 sat-18 ta' Settembru 2009 kienet li nharġet ċitazzjoni waħda. Il-Kunsillier Alfred Grima staqsa x'qed jagħmlu l-gwardjani lokali: dan għaliex fl-istess triq li kien qed jaħdem kuntrattur għandu, ingħataw żewġ ċitazzjonijiet. Il-Kunsill għandu jiġbed l-attenzjoni fil-konfront ta' nuqqas serju sabiex tittiehed kull azzjoni meħtieġa. Issekonda din il-proposta l-Kunsillier Mario Camilleri. Il-Kunsillier Mario Camilleri talab li nistaqsu lill-Kumitat Kongunt jekk hux qed isir tracking adegwat tal-gwardjani lokali waqt dmirijethom. Hu nnota nuqqas ta' ċitazzjonijiet li nħargu fejn setgħu jinħargu. Staqsa wkoll fuq liema bażi nħargu ċ-ċitazzjonijiet. KKT - Citazzjonijiet

Il-Kunsillier Raymond Tabone staqsa wkoll għaliex il-gwardjani ma jagħtux każ li fi Triq il-Mosta fejn Gormina tkun imblukkata għal hin twil.

Il-Kunsillier Alfred Grima ippropona li jkun hemm default notice abbaži li qed jingħataw ċitazzjonijiet lil xi wħud u mhux lill-oħrajn. Issekonda l-proposta l-Kunsilliera Mario Camilleri.

Il-Kunsillier Peter Abela daħal fil-kamra.

Gie deċiż li l-Kunsill jistenna sakemm tiġi implimentata r-riforma dwar il-gwardjani lokali.

- 3.07 **Ref: 55/5312/09/I:** Ir-Roundabout tal-Veċċ ġratilha ħsara rreparabbli. Meta saret spezzjoni, ma' supplier, intalbet stima ta' l-istess apparat. Dan is-supplier ġibed l-attenzjoni li hemm xi bandli oħrajn mkissra. Gie deċiż li jinġabru tlett kwotazzjonijiet f'dan ir-rigward. Bandli tal-Veċċ
- 3.08 **Ref:55/5415/09/I:** Id-Dipartiment irrisponda li fl-abbozz tal-emendi tal-Att dwar il-Kunsill Lokali, il-lista ta' NGO's approvati (li kienet immniżla taħt it-Tmien Skeda) ser tispicċa, u għalhekk m'għadx kemm skop li għaqda tapplika biex tiġi inkluża f'din l-iskeda. B'din l-emenda, il-Kunsill mhux ser ikun jista' jagħmel l-ebda donazzjoni, lanqas lill-entitajiet bħalissa skedati. STAND
- 3.09 **Ref:55/5736/09/I:** Il-Kunsill approva li jipprovdi żewġ skips miftuħa għall-użu tal-iskola waqt li għaddej xi xogħol ta' manutenzjoni. Inġibdet l-attenzjoni li għandu jkun hemm referenza għal din l-għotja u għajnuna oħra mill-Kunsill waqt xi attivita' li ssir mill-iskola. Skips Skola Wardija
- 3.10 **Ref:55/6386/09/I:** Ir-risposta tal-Uffiċjal tal-Public Works kienet li fejn ħadmu huma ma kienx hemm bandli. Gie deċiż li nistaqsu lill-Ex Sindku dwarhom. Bandli ta' Kennedy Grove
- 3.11 **Ref:55/6401/09/I:** Il-Kunsill approva li jipparteċipa fl-iSkemi Sportivi 2010. Il-Kunsilliera Frank Gauci u Alex Bezzina għandhom jaħdmu fuq din l-inizjattiva. Kopja tad-dokument għandu jintbagħat lill-Kunsilliera kollha. Skemi Sportivi 2010
- \* Il-Kunsillier Mario Camilleri ħareġ fil-kamra.
- 3.12 **Ref:55/6425/09/I:** Il-Kunsill ġie infurmat li għal kull proġett ta' parkeġġi li jinħoloq fil-lokalita' jingħata s-somma ta' €1 164.69 għal kull spazju u li l-fond għal-lokalita' jeċċedi €2 000 000. Fil-Lokalita' hawn erba' siti identifikati mill-MEPA għall-parkeġġi. Il-Kunsill talab li l-Perit jidentifika s-siti għall-parkeġġi sabiex eventwalment ikun jista' iressaq talba lill-MEPA għall-parkeġġi. Commuted Parking Scheme
- Il-Kunsillier Mario Camilleri daħal fil-kamra.
- 3.13 **Ref:55/6464/09/I:** Il-Kunsill approva li orkestra Russa u għanjiet ta' tfal jiġu mtella' fil-lokalita nhar is-Sibt 10 ta' Ottubru 2009 fil-Parroċċa tal-Qawra. Il-Kunsill se jhallas it-trasport u snacks lill-membri tal-kor. Orkestra b'Temi Klassici Russi
- 3.14 **Ref:55/6528/09/I:** Il-Kunsill talab li jinġabru tlett kwotazzjonijiet sabiex jinxtraw żewġ *printers* biex jirriplesja wieħed li ġarrab il-ħsara u li ma jstax jissewwa u ieħor ġdid. *Printers*
- 3.15 **Ref:55/5718/09/I:** Il-kuntrattur tal-patching staqsa għaliex ingħata patching fil-Wardija lill-kuntrattur ieħor. Ir-risposta tal-Kunsill hija li l-patching li sar f'din l-akkwata kien bil-*hot asphalt* peress li l-*cold asphalt* hu biss soluzzjoni temporanja. Gie deċiż li ssir laqgħa mal-kuntrattur. Patching fil-Wardija
- 3.16 **Ref:55/5790/09/I:** Il-Kunsill m'approvax il-ħlas tal-kunsilliera għall-konferenza "How to Nurture your Leaders Today and Secure your Business Tomorrow" abbażi tal-parir legali. Konferenza
- 3.17 **Ref:55/6357/09/I:** Il-Kunsill ġie nfurmat li fl-10 ta' Ottubru 2009 se ssir l-elezzjoni għall-Eżekuttiv tal-Assoċjazzjoni tal-Kunsilli Lokali. Elezzjoni tal-Kumitat Eżekuttiv tal-Kunsilli Lokali
- 3.18 **Ref:55/6466/09/I:** Il-Kunsill ġie magħżul bħala wieħed mill-għaxar finalist fil-*Local Enterprise Award*. Green Challenge Award
- 4.00 **Skedi ta' Dhul, Pagamenti u Ordnijiet ta' Xogħol**
- (a) L-iskeda ta' dhul għax-xahar ta' Awissu 2009 ammontat għal €2, 174.40 Rendikont ta' Dhul ta' Fondi

- (b) L-iskeda ta' pagamenti ghax-xahar ta' Settembru 2009 ammontat ghal €179, 274.68 b' zieda tal-kont tas-Sur Frank Zarb li ammonta ghal €485.30 abbinat mal-Festival tal-Hut u l-kont tas-sistema tas-sound ghal-Lejla Pawlina li jammonta ghal €654.90. Il-Kunsillier Alfred Grima talab li niċċekkjaw jekk l-ispiza ghal-Lejla Pawlina m'għandiex teċċedi l-ammont approvat. Rendikont ta' Hruġ ta' Fondi

Is-Segretarju Eżekuttiv ġibdet l-attenzjoni li għall-kors tas-Sailing applika tifel wiehed u għaldaqstant dan il-kors ma setax jiġi inkluż fl-iskema sportiva. Għaldaqstant hemm differenza ta' €20.00 li dan l-istudent kien ser iħallas inqas mill-ammont li ġie jiswa l-kors. Il-Kunsill approva li din id-differenza għandha tiġi ffinanzjata mill-Kunsill.

Din l-iskema ġiet approvata hekk kif emendata.

- (c) Il-Kunsill approva l-Lista ta' Ordnijiet ta' xogħol ghax-xahar ta' Awwissu / Settembru li ammontat ghal €5, 255.45. Lista ta' Ordnijiet tax-Xogħol

**5.00 Mozzjoni – Imressqa mis-Sindku Graziella Galea u ssekondata mill-Kunsillier Frank Gauci bis-suġġett Espressjoni ta' Interess ghal Akkwist ta' Bini biex Iservi bhala Binja Amministrattiva tal-Kunsill Lokali San Pawl il-Baħar.**

Is-Sindku ressqet il-mozzjoni hawn annessa.

Il-Kunsill approva li tinħareġ espressjoni ta' interess.

Il-Kunsillier Alfred Grima ressaq talba sabiex niċċekkjaw dwar x'sar minn biċtejn artijiet: dik taċ-Ċentru Ċiviku ġewwa San Pawl il-Baħar u dik tal-parkeġġ tal-Qawra. Il-Kunsill approva.

**7.00 Offerti li se jagħliqu**

**a) Żamma u Manutenzjoni ta' Latrini**

Il-Kunsill approva li toħroġ sejha għall-offerti dwar Żamma u Manutenzjoni ta' Latrini fejn għandha tiġi nkluża l-latrina ta' Triq San Gerald.

Gie deċiż li qabel toħroġ is-sejha, il-Kunsilliera Raymond Bartolo u Alfred Grima jaraw id-dokument u jikkunsidraw jekk toħroġx sejha wahda jew tinqasam.

**8.00 Kwotazzjoni tal-Punch Clock**

Intefgħu tlett kwotazzjonijiet bil-VAT inkluż hekk kif ġej:

- o Data Byte – *Finger Print Terminal* - € 720
- o Philip Toledo – *Finger Print Terminal* - € 725.70
- o J. Grima & Co. Ltd. – Option 1 – *Data downloads* minn *Network Cable* - €485.00

Option 2 - *Download* manwali għal *USB Pen Drive* jew dirett fil-PC permezz ta' *Network Cable* - € 575.00

Il-Kunsillier Ray Bartolo ġie mitlub jevalwa l-kwotazzjonijiet sabiex il-Kunsill jasal għall-aħjar għażla.

Il-Kunsill qabel.

**9.00 Centru ta' Matul il-Jum**

Il-Kunsill għe nformat li saret laqgħa mad-Direttur tal-Housing, il-Kunsill u d-Direttur għall-kura tal-Anzjani fejn id-Direttur tal-Housing qabel mal-ħsieb li ċ-Centru tal-iScouts fil-Porzjunktala jintuża bħala Centru ta' Matul il-Jum għall-Anzjani. Hu ssuġġerixxa li jintlahaq ftehim bejn il-Kunsill, l-iScouts u d-Direttorat tal-Anzjani liema ftehim għandu jigi mghoddi lilu sabiex jipprepara il-kuntratt.

Il-Kunsill approva li l-punti mifthemata għandhom ikunu hekk kif ġej:

Il-Kera li tiskadi fl-2010 qegħda (€ 116 468.68). Din ser tinqasam:

- (€698.81) li tithallas mill-Kunsill bi skop għall-użu tal-komunita'
- (€465.87) li tithallas mill-iScouts

bħala kirja favur servizz lill-komunita' mill-2011 'l quddiem titla' għal Lm 2 300 li ser tkun

- Lm 1 800 (€4 192.87) mill-Kunsill li tithallas għall-istess għan
- Lm 500 (€1 164.69) mill-iScouts

### **Bħala spejjeż tal-Ilma u Elettriku**

L-iScouts ser jipprezentaw il-kontijiet għal dawn l-aħħar sentejn, jittiehed *average* u d-differenza tithallas mill-Kunsill meta jibda jintuża bħala Centru ta' Matul il-Jum.

### **Hsarat**

Jekk ikun hemm hsarat, kulhadd jassumi r-responsabilita' tiegħu. Dejjem għandu jsir rapport minnufih meta tinstab xi hsara.

### **Indafa**

Kull parti trid thalli l-post nadif wara kull attivita' f'kull jum tal-ġurnata. Għandu jitwaqqaf kumitat bejn il-partijiet ikkonċernati biex jiddiskutu l-problemi li jkun qalghu rappreżentant mill-Kunsill, mill-iScouts u uffiċjal inkarigat/a miċ-Centru ta' Matul il-Jum.

### **Dan il-Kuntratt**

Għandu jigi revedut qabel ma jkun wasal biex jiskadi l-kuntratt tal-kera.

### **Spejjeż**

Il-Kunsill ser jiffinanzja l-ispejjeż għat-tnejja tal-post bħal: toilets, u xi alterazzjonijiet biex ikun aċċessibbli għall-persuni bi bżonnijiet speċjali f'kull parti tal-post.

Qed jigi ssuġġerit li jkun hemm kċina separata għall-użu taċ-Ċentru ta' Matul il-Jum li tkun tinghalaq u ċ-ċavetta tkun biss f'idejn l-*officer in charge* taċ-Ċentru. Għandu jkun hemm ukoll area li tintuża għall-krafts.

### **Ċwieviet**

Tlett partijiet għandu jkollhom aċċess għall-binja f'kull ħin tal-ġurnata iżda l-użu taċ-Ċentru għall-Anzjani għandu jkun bejn it-8.00am u l-4.00pm bejn it-Tnejn u l-Ġimgħa minbarra Festi Pubbliċi u bl-eċċezzjonijiet meta jintuża f'xi okkażjonijiet filgħaxija dejjem bi pre avviż u qbil mal-iScouts minn qabel.

Il-Kunsill, jirriżerva d-dritt li juża din is-sala għall-użu ieħor tal-komunita skond il-bżonn u l-ħtieġa bejn it-Tlieta u l-Ħamis mill-4.00pm 'l quddiem.

## **Insurance tal-post**

L-insurance tal-post għandha tkun imħallsa bl-istess pro-rata tal-kirja u tiġi ffinanzjata mill-Kunsill.

## **Computers**

Jista' jkun hemm lezzjonijiet tal-computer min-naħa tal-Kunsill b'hekk irid jinstab post adegwat fejn ser jitmexxew il-lezzjonijiet.

## **Air-conditioners**

Dawn jiġu installati u jintużaw għall-iskop tal-użu tal-anzjani u għal-lezzjonijiet li jsiru fl-istess Ċentru wara l-4.00pm bejn it-Tlieta u l-Hamis kif ukoll meta jkun hemm bżonn mill-iScouts.

## **Uffiċċju separat għall-Użu tal-Officer in Charge**

Prezentement hemm uffiċċju kbir u għandu jinqasam fi tnejn. Wieħed jintuża mill-Officer in Charge taċ-Ċentru u iehor għall-Iscouts u kulhadd ikollu ċwieviet separati.

## **Toilet għall-Użu tal-Istaff taċ-Ċentru kif ukoll għall-Użu ta' Dawk li Jmexxu l-Iscouts**

Prezentement irid isir toilet bil-madum, bieb u aċċessorji oħra.

## **Toilet iehor**

Għall-użu kemm mill-Anzjani membri kif ukoll mill-iscouts u l-pubbliku in ġenerali

## **Inventarju**

Irid isir inventarju separat li jiġi rivedut kull sena.

Is-Sindku pproponiet li abbażi li l-kuntratt ser jiġi ffirmat fil-ġranet li ġejjin, il-Kunsill imexxi bix-xogħol rikjest, filwaqt li l-kuntrattur eżistenti jiġi nformat li l-kirja eżistenti ser tiġi tterminata fil-31 ta' Diċembru 2009.

## **10.00 Għażla ta' Impjegati Klerikali**

Wara li saru l-intervisti l-Kunsill laqa' ir-rakkomandazzjoni tal-Bord tal-Għażla fejn irrakomanda lis-Sna Maria Ferriggi u lis-Sna Anna Vassallo u f'każ li xi hadd minnhom ma jaċċettax tintgħażel Sna Jeanette Micallef.

## **11.00 Aġġornamenti**

### **Il-Kunsillier Raymond Tabone**

- 11.01 Għibed l-attenzjoni li s-servizz tal-padoloġija lill-anzjani fiċ-Ċentru ta' Matul il-Jum m'għadux jiġi pprovdut. Gie deċiż sabiex nistaqsu lill-uffiċjal inkarigata għaliex dan is-servizz m'għadux jiġi pprovdut. Servizz ta' Padoloġija

### **Il-Kunsillier Mario Camilleri**

- 11.02 Għibed l-attenzjoni li qed ikun hawn ħafna dghajjes u *trailers* fil-parkeġġi tal-karozzi. Gie deċiż li tingħibed l-attenzjoni tal-Pulizja u l-Gwardjani Lokali dwar dan. Dghajjes u trailers
- 11.03 Ippropona li meta ssir attivita' mill-grupp STAND, għandu jiġi kkunsidrat li din tiġi organizzata STAND

kongunta mal-Kunsill. Il-Kunsill qabel.

11.04 Staqsa dwar il-*Pelican lights* tal-Qawra fejn gie infurmat li l-kuntrattur qed istenna l-permess tat-*trenching*. Pelican lights

11.05 Ġibed l-attenzjoni li jekk l-uffiċċju tal-Kumitat Kongunt ser jispicċa minfejn qiegħed bħalissa minhabba r-riforma tal-Kunsilli Lokali, il-Kunsill jista' jikkunsidra li juża' din il-binja bhala l-uffiċċju amministrattiv tal-Kunsill. Uffiċċju KKT

#### **Il-Kunsillier Peter Abela**

11.06 Gibed l-attenzjoni li saru xi linji bla permess fi Triq il-Luzzu li għandhom jitneħħew. Linji fi Triq il-Luzzu

11.07 Gibed l-attenzjoni li fejn is-Suncrest u l-Pjazza qed jarmaw xi Hawkers. Burmarrad ukoll qed jarma iehor bil-haxix: dawn għandhom jitneħħew. Il-Kunsillier Alfred Grima qal li dawn qed jaqilghu lira u m'hu qed itellfu lil hadd. Hawkers

11.08 Ippreżenta ritratt ta' hmieg fl-akkwata ta' Erba' Mwieżeb u ppropona li għandhom jitneħħew iż-żewġ filati tal-gebel kemm hawnhekk u kif ukoll kull fejn hemm oħrajn simili. Dan għaliex qed ikunu mira ta' rimi ta' skart. Rimi ta' skart

Is-Sindku ġibdet l-attenzjoni li dan mhux possibli jekk ma jinġibx permess tal-MEPA.

11.09 Ippreżenta lista ta' illmenti u talbiet għal xogħol varju. Illmenti u xogħol varju

#### **Il-Kunsillier Ray Bartolo**

11.10 Ippropona lill-Kunsill li jagħmel riċerka dwar min għandu titlu tal-bandli ta' Burmarrad. Bandli ta' Burmarrad

11.11 Attenda laqgħa dwar attivita' ta' quiz miftuħa għar-residenti li ser issir f'Dar l-Ewropa. Quiz: Dar L-Ewropa

11.11 Ippropona li peress li ma kien hemm l-*ebda feedback* dwar il-welcome boards li ser jisponsorjaw l-*HSBC*, il-Kunsill qabel li għandu jipproċedi sabiex jordna tali boards għall-Burmarrad u l-Wardija. Welcome Boards

11.12 Ressaq proposta sabiex tintbagħat reminder dwar it-talba sabiex titpoġġa barrier fiż-żona ta' Wied Qannotta. Barrier f'Wied Qannotta

11.13 Inġibdet l-attenzjoni li fil-funtana ta' Burmarrad qed joqgħod l-ilma b'konsegwenza li jagħmel riha xejn pjaċevoli. Ġie deċiż li jinġabru quotations dwar funtani għal dan il-post. Funtana: Burmarrad

#### **Il-Kunsillier Alfred Grima**

11.14 Irrefera għal bozza fi Triq San Pawl li tkissret meta kien hemm inċident stradali u s'issa għada ma twaħhlitx. Gie deċiż li għandha tinkiteb ittra lill-Enemalta sabiex inżommuhom responsabbli jekk ikun hemm xi aċċident f'din iż-żona b'mod partikolari minhabba li jgħixu l-anzjani f'din l-akkwata. Bozza fi Triq San Pawl

11.15 Irrefera għar-riforma tal-Kunsilli Lokali u nnota li l-problema ma gietx indirizzata f'dak li għandu x'jaqsam id-dawl, partikolarment li l-Kunsill m'għandux jitlob għall-permess mingħand l-Enemalta fejn jirrigwarda twaħhil ta' bozzoz godda. Riforma tal-Kunsilli Lokali

Sindku Graziella Galea

11.16 Infurmat lill-Kunsill li qed jinġabru l-lista ta' residenti interessati li jitlaqqmu kontra l-influenza u pproponiet li l-Kunsill iħallas l-ispiza tat-tilqim. Il-Kunsill approva. Tilqima kontra l-influenza

11.17 Il-Kunsill inġhata €100 000 mill-iSkema Fondi Speċjali għal tindif u rikostruzzjoni ta' toroq fiż-żoni turistiċi, u pproponiet li, b'kollaborazzjoni mal-ADT għandhom isiru Triq l-Imsell u Triq id-Dolmen bit-tarmak kompluti bil-bankini. Il-Kunsill qabel. Fondi Speċjali



- 11.18 Infurmat lill-Kunsill li flimkien mal-Kunsillier Frank Gauci qed jiġi mhejji r-rapport dwar l-iskambju taż-żgħażaġh li għandu jiġi sottomess lill-aġenzija kkonċernata. L-iskambju taż-żgħażaġh
- 11.19 Infurmat lill-Kunsill li t-Taqsima tax-xogholijiet Pubbliċi għamlu manutenzjoni lill-bandli ta' Burmarrad kif ukoll tal-Veċċ u pproponiet li tintbagħat ittra ta' ringrazzjament lill-Uffiċċjal inkarigat u lill-Ministeru. Il-Kunsill qabel. Bandli
- 11.20 Ipproponiet li tintbagħat ittra ta' ringrazzjament lill-*New Dimensions Scuba* talli naddfu qiegh il-baħar fl-akkwata tas-Sirens kif ukoll lil-Lotta Club talli għenu f'din l-attività. Il-Kunsill qabel. Tindif ta' qiegh il-baħar
- 11.21 Infurmat lill-Kunsill li se żżewweġ l-ewwel koppja bi żwieġ ċivili nhar is-Sibt 24 ta' Settembru 2009. Żwieġ Ċivili
- 11.22 Ipproponiet li jsiru tlett attivitajiet hekk kif ġej: ikla fl-okkażjoni ta' Jum l-Anzjani skedata għal Ottubru 2009, harġa għall-Palazz Verdala skedata għal Novembru 2009 u harġa sabiex naraw il-Prespji fix-xahar ta' Diċembru 2009. Il-Kunsill approva. Attivitajiet
- 11.23 Ipproponiet li jsiru korsijiet bażiċi tal-Kompjuter għall-prezz ta' €330 flimkien mal-ippuntjar u tqassim tal-flyer, kif ukoll kors ieħor tal-ECDL għar-residenti tal-lokalita'. Il-Kunsill approva. TCTC
- 11.24 Ippreżentat kopja tal-istimi ta' kisi ta' toroq u xogħol ta' bankini hekk kif imhejji mill-Perit tal-Kunsill, skont dawn it-toroq imniżżla bħala l-aktar gravi fir-rapport tad-Dipartiment tal-Gvern Lokali. Hi pproponiet li xogħol ta' bankini għandu jsir bil-konkos u mhux pavimentar. Kopja tal-istima ser tiġi mghoddija lill-kunsilliera sabiex jaraw iridux iżidu xi xogħol ieħor sabiex sal-laqgħa li jmiss ikunu ppreparati l-istimi. Il-Kunsill qabel. Xogħol infrasfrutturali
- 11.25 Il-Kunsill ġie nfurmat li l-iskrivana Sylvie Magri, minkejja li ġiet mitluba sabiex tagħmel użu mil-leave b'vakanza, uriet l-intenzjoni li tagħmel użu minnu f'daqqa. Il-Kunsill m'approvax din it-talba; peress li l-leave tal-iskrivani jista' jiġġedded darba kull sentejn, din għandha tużah sa l-aħħar tas-sena. Leave b'vakanza

## 12.00 Eghluq tal-Laqgħa

Peress li ma kienx hemm aktar x'jiġi diskuss il-laqgħa ntemmet fid-9.45pm. Data u ħin tal-laqgħa li jmiss tithabbar aktar tard.

Il-Kunsillier Alfred Grima ġibed l-attenzjoni li ser ikun imsiefer nhar is-27 ta' Novembru 2009. Il-Kunsill qabel li jibda jiltaqa' nhar ta' Ħamis meta hu possibbli.

**Perit Graziella Galea BE & A (Hons)**  
**Sindku**

**Rose Camilleri DPA**  
**Segretarju Eżekuttiv**

7 ta' Ottubru 2009

ref: 55/ 6856/ 09/ Orc